

സംസ്ഥാനതല കോഓർഡിനേഷൻ കമ്മിറ്റി യോഗം
10.05.2017 രാവിലെ 11.00 മണിക്ക്
സ്ഥലം -നിയമസഭാ കോംപ്ലക്സ് ഹാൾ നം. 610
അജണ്ട

പ്രത്യേക വിഷയങ്ങൾ

1 തിരുവനന്തപുരം വയോജന പഠനകേന്ദ്രം ഡയറക്ടറുടെ 27.04.2017-ലെ കത്ത്.

തദ്ദേശഭരണ സ്ഥാപനങ്ങൾ വയോജനസൗഹൃദമാക്കുന്നതിന് തിരുവനന്തപുരം പാലക്കാട് ജില്ലകളിലെ ചില തദ്ദേശഭരണ സ്ഥാപനങ്ങളിൽ ഈ സ്ഥാപനം പ്രോജക്ടുകൾ നടപ്പാക്കുന്നുണ്ട് എന്നറിയിച്ചിട്ടുണ്ട്. സംസ്ഥാനത്തെ മറ്റു ജില്ലകളിലും ഒരു തദ്ദേശഭരണ സ്ഥാപനത്തെയെങ്കിലും ഈ വർഷം വയോജനസൗഹൃദമാക്കുന്നതിന് പ്രോജക്ട് എടുക്കണമെന്ന് ആവശ്യപ്പെട്ടിരിക്കുന്നു.

2 നിലമ്പൂർ ബ്ലോക്ക് പഞ്ചായത്ത് പ്രസിഡന്റിന്റെ 25.04.2017 ലെ കത്ത്

ചുങ്കത്തറ സി.എച്ച്.സി.യിൽ ഡയാലിസിസ് യൂണിറ്റ് ആരംഭിക്കുന്നതിന് ബഹുജനങ്ങളിൽ നിന്ന് 70.00 ലക്ഷം രൂപ സംഭരിച്ചിട്ടുണ്ട്. ഡയാലിസിസ് സെന്ററിനു വേണ്ടി ബ്ലോക്ക് പരിധിയിലെ 6 ഗ്രാമപഞ്ചായത്തുകളും 2017-18 ലെ വാർഷിക പദ്ധതിയിൽ 10.00 ലക്ഷം രൂപ വീതം മേഖലാ വിഭജനത്തിൽ പെടാതെ നൽകാൻ പ്രത്യേക അനുമതി ആവശ്യപ്പെട്ടിരിക്കുന്നു.

3 കേരള ഗ്രാമപഞ്ചായത്ത് അസോസിയേഷൻ പ്രസിഡന്റിന്റെയും ജനറൽ സെക്രട്ടറിയുടെയും 26.04.2017 ലെ കത്ത്.

പതിനാലാം ധനകാര്യകമ്മീഷൻ ഗ്രാന്റ് ഉപയോഗിച്ച് നടപ്പാക്കാവുന്ന പ്രോജക്ടുകളിലെ നിബന്ധന ഒഴിവാക്കി പ്ലാൻഫണ്ട് പോലെ പരിഗണിച്ച് തുക ചെലവഴിക്കാൻ അനുമതി ആവശ്യപ്പെട്ടിരിക്കുന്നു.

4 മാള ഗ്രാമപഞ്ചായത്ത് കുടുംബശ്രീ സി.ഡി.എസ്. ചെയർപേഴ്സന്റെ 29.04.2017 ലെ കത്തും തൃശ്ശൂർ കുടുംബശ്രീ മിഷൻ ജില്ലാ കോ ഓർഡിനേറ്ററുടെ 24.03.17 ലെ 709/G/11/KS/TSR നമ്പർ കത്ത്.

മാളകുടുംബശ്രീ സി.ഡി.എസിന്റെ കീഴിൽ പ്രവർത്തിക്കുന്ന ഓറിയോൺ എൽ.ഇ.ഡി. യൂണിറ്റ് നിർമ്മിക്കുന്ന ലൈറ്റുകൾ ടെണ്ടർ ഒഴിവാക്കി വാങ്ങാൻ അനുമതി ആവശ്യപ്പെട്ടിരിക്കുന്നു.

5 ഇടവണ്ണ ഗ്രാമപഞ്ചായത്ത് പ്രസിഡന്റിന്റെ 27.04.2017 ലെ കത്തും. 24.04.17 ലെ 1 (4)-ാം നമ്പർ ഭരണസമിതി തീരുമാനവും.

2014 –15 ൽ താഴെ പറയുന്ന രണ്ടു എസ്.സി.എസ്.പി പ്രോജക്റ്റുകൾ ജില്ലാ ആസൂത്രണ സമിതി അംഗീകരിച്ചിരുന്നു. ഇവയുടെ പണി പൂർത്തിയായി.

- 1) മുണ്ടങ്ങര എസ്.സി. ശ്മശാനം ചുറ്റുമതിൽ - 3.00 ലക്ഷം രൂപ
- 2) ഒറ്റപ്പോക്ക് എസ്.സി. ശ്മശാനം ചുറ്റുമതിൽ- 3.00 ലക്ഷം

ഇവ ഗ്രാമപഞ്ചായത്തിന്റെ ഉടമസ്ഥതയിലുള്ളതല്ലാത്തതിനാൽ പ്രത്യേക അനുമതി ആവശ്യപ്പെട്ടിരിക്കുന്നു.

6 ബഡ്സ് റീഹാബിലിറ്റേഷൻ സെന്ററിലെ അദ്ധ്യാപകർ നൽകിയ കത്തും കേരള ബഡ്സ് റീഹാബിലിറ്റേഷൻ സെന്റർ സ്റ്റാഫ് യൂണിയൻ പ്രസിഡന്റും സെക്രട്ടറിയും ചേർന്ന് നൽകിയ കത്തും.

പ്രധാന ആവശ്യങ്ങൾ താഴെ ചേർക്കുന്നു.

- 1. ടീച്ചർമാരുടെ കുറഞ്ഞ വേതനം 20,000/- രൂപയാക്കണം
- 2. യോഗ്യതയുടെയും പരിചയത്തിന്റെയും അടിസ്ഥാനത്തിൽ വേതനം വർദ്ധിപ്പിക്കുക.
- 3. ആയമാരുടെ കുറഞ്ഞവേതനം 12,000/- രൂപയാക്കുക
- 4. ടീച്ചർ, കുട്ടികൾ അനുപാതം 1:8 ഉം, ആയ –കുട്ടികൾ അനുപാതം 1:10 ഉം ആക്കുക
- 5. ഇൻക്രിമെന്റ് അനുവദിക്കുക
- 6. അധിക ജോലിക്ക് പ്രത്യേക വേതനം നൽകുക.

7 തിരുവനന്തപുരം ജില്ലാ പഞ്ചായത്ത് പ്രസിഡന്റിന്റെ 12.04.2017 – ലെ E8/316/17/TDP നമ്പർ കത്ത്

19.08.2016 ലെ 2807/16/തസ്വഭവ ഉത്തരവു പ്രകാരം ജില്ലാ പഞ്ചായത്തിന്റെ കൃഷി പ്രോജക്റ്റുകളുടെ നിർവ്വഹണ ഉദ്യോഗസ്ഥനായി പ്രിൻസിപ്പൽ കൃഷി ഓഫീസറെ ഒഴിവാക്കി കൃഷി ഡെപ്യൂട്ടി ഡയറക്ടറെ ഉൾപ്പെടുത്തി. ഇതു റദ്ദു ചെയ്ത് പ്രിൻസിപ്പൽ കൃഷി ഓഫീസറെ തന്നെ നിർവ്വഹണ ഉദ്യോഗസ്ഥനാക്കണമെന്ന് ആവശ്യപ്പെട്ടിരിക്കുന്നു.

8 തിരുവനന്തപുരം ജില്ലാ പഞ്ചായത്തു പ്രസിഡന്റിന്റെ 14.03.2017 ലെ E1-471/06/TDP-ാം നമ്പർ കത്ത്.

കോർഡിനേഷൻ കമ്മിറ്റിയുടെ 15.02.17 ലെ തീരുമാനപ്രകാരം വെഞ്ഞാറമൂട്, കൊറ്റാമം കെയർ ഹോമുകൾക്ക് ജില്ലാ പഞ്ചായത്തിന്റെ വികസന ഫണ്ടിൽ നിന്ന് ദൈനംദിന പ്രവർത്തനങ്ങൾക്ക് തുക ചെലവഴിക്കാൻ അനുമതി നൽകിയിരുന്നു. എന്നാൽ ഓണറേറിയം, വേതനം എന്നിവ നൽകാൻ അനുമതി നൽകിയിരുന്നില്ല. വൃദ്ധർ/ഭിന്നശേഷിക്കാർ എന്നിവർക്കുള്ള വിഹിതത്തിൽ നിന്നും ഓണറേറിയം, വേതനം എന്നിവ നൽകാൻ അനുമതി ആവശ്യപ്പെട്ടിരിക്കുന്നു.

9 ബീറ്റർ ഗ്രാമപഞ്ചായത്തുപ്രസിഡന്റിന്റെ 18.02.2017 ലെ A-655/17-ാം നമ്പർ കത്ത്.

എം.എൻ ലക്ഷം വീടു പദ്ധതിയിൽ ഇരട്ടവീടുകൾ ഒരു വീടാക്കുന്നതിന് സംസ്ഥാനഭവന ബോർഡിൽ നിന്ന് ലഭിച്ച 3.00 ലക്ഷം രൂപയും പഞ്ചായത്തിന്റെ വികസനഫണ്ടിൽ നിന്നുള്ള 3.00 ലക്ഷം രൂപയും ചേർത്ത് 2010 ൽ പഞ്ചായത്തിന്റെ അക്കൗണ്ടിൽ നിക്ഷേപിച്ചിരുന്നു. ഇതിന് സർക്കാരിന്റെ അനുമതിയുണ്ടായിരുന്നു. പദ്ധതി നടപ്പാക്കിയില്ല. ഇപ്പോൾ പലിശ സഹിതം 7,63,350/- രൂപയുണ്ട്. ജില്ലാ പഞ്ചായത്തുമായി ചേർന്ന് 12 ഇരട്ടവീടുകൾ പുനർനിർമ്മിച്ച് 24 ഒരു വീടാക്കാൻ 2016- 17 ൽ പ്രോജക്ട് അംഗീകരിച്ചിട്ടുണ്ട്. ജില്ലാ പഞ്ചായത്ത് / ഗ്രാമപഞ്ചായത്ത് വിഹിതത്തോടൊപ്പം 2010 - ൽ പ്രത്യേക അക്കൗണ്ടിൽ നിക്ഷേപിച്ച തുക (7,63,350/- രൂപ പലിശ അടക്കം) ഉപയോഗിക്കാൻ അനുമതി ആവശ്യപ്പെട്ടിരിക്കുന്നു.

10 പുറക്കാട് ഗ്രാമപഞ്ചായത്ത് സെക്രട്ടറിയുടെ 22.03.17 ലെ A5-2840/17-ാം നമ്പർ കത്തും 22.03.17 ലെ II-ാം നമ്പർ ഭരണസമിതി തീരുമാനവും.

പുറക്കാട് ഗ്രാമപഞ്ചായത്തിലെ ഗവ. ഐ.റ്റി. കെട്ടിടത്തിന്റെ 01.07.2013 മുതൽ 31.03.2015 വരെയുള്ള വാടകകുടിശ്ശിക നൽകുന്നതിനുള്ള പ്രോജക്ട് ജില്ലാ തല അപ്പീൽ കമ്മിറ്റിയുടെ അംഗീകാരത്തോടെ ഡി.പി.സി. അംഗീകരിച്ചിട്ടുണ്ട്. വാടക കുടിശ്ശിക നൽകുന്നതിന് അനുമതി ആവശ്യപ്പെട്ടിരിക്കുന്നു.

11 കേരള സ്റ്റേറ്റ് ഫിലിം ഡെവലപ്മെന്റ് കോർപ്പറേഷൻ ചെയർമാന്റെ 27.04.2017 ലെ 100/T3/14/KSFDC നമ്പർ കത്ത്.

തദ്ദേശ ഭരണസ്ഥാപനങ്ങൾ നടപ്പാക്കുന്ന ജനകീയാസൂത്രണ പദ്ധതി, നവകേരള മിഷൻ പരിപാടികൾ എന്നിവ ഡോക്യുമെന്റ് ചെയ്യാനും ഹ്രസ്വചിത്രങ്ങൾ നിർമ്മിക്കാനും ഓരോ തദ്ദേശ ഭരണ സ്ഥാപനങ്ങളും ഒരു ലക്ഷം രൂപ തനതുഫണ്ടിൽ നിന്നു ചെലവഴിക്കാനും അനുമതി ആവശ്യപ്പെട്ടിരിക്കുന്നു.

12 എറണാകുളം ജില്ലാ പഞ്ചായത്തു സെക്രട്ടറിയുടെ 22.04.17 ലെ DP-15-1788/16-ാം നമ്പർ കത്തും 15.02.17 ലെ 5(2)-ാം നമ്പർ ഭരണസമിതി തീരുമാനവും.

താഴെപറയുന്ന പട്ടികജാതി വിഭാഗത്തിൽപ്പെട്ട വിദ്യാർത്ഥികൾക്ക് വിദേശത്ത് ഉപരിപഠനത്തിന് ധനസഹായം ലഭിക്കുന്നതിന് അപേക്ഷ ജില്ലാ പഞ്ചായത്തിൽ ലഭിച്ചിട്ടുണ്ട്. ഇവർക്ക് ഉപരിപഠനത്തിന് ധനസഹായം നൽകുന്നതിന് 2017-18 ലെ പദ്ധതി ആസൂത്രണ മാർഗ്ഗ നിർദ്ദേശത്തിലെ നിബന്ധനകളിൽ നിന്ന് ഒഴിവാക്കണമെന്ന് ആവശ്യപ്പെട്ടിരിക്കുന്നു.

പേര്	കോഴ്സ്	കാലയളവ്	രാജ്യ/യൂണിവേഴ്സിറ്റി
കൃപസിദ്ധൻ. പി.എസ് പെരുമ്പടവിൽ, വാരാപ്പുഴ	MBBS	6 വർഷം	റഷ്യ

പ്രവീൺ കുമാർ. കെ.പി RBMC 1 വർഷം ന്യൂസിലാന്റ്
 പുളക്കപ്പറമ്പ് വീട് (Diploma in
 നെരികോട് Retail Management)

13 ചെങ്കൽ ഗ്രാമപഞ്ചായത്തു പ്രസിഡന്റിന്റെ 02.05.17- ലെ A5/3772/17-ാം നമ്പർക്കത്തും 20.03.17 ലെ 1 (9)-ാം നമ്പർ ഭരണസമിതി തീരുമാനവും.

2016-17 ലെ വാർഷിക പദ്ധതിയിൽ ഭേദഗതിക്കായി 46 പ്രോജക്ടുകൾ ഉൾപ്പെടുത്തിയിരുന്നു. ഭേദഗതിക്കായി അനുമതി ആവശ്യപ്പെട്ട് ഇവ ജില്ലാ പ്ലാനിംഗ് ഓഫീസിൽ സമർപ്പിച്ചത് 27.03.17 നാണ്. ഇവ വെറ്റ് ചെയ്ത് ഡി.പി.സി ക്കു സമർപ്പിച്ചത് 30.03.17 നാണ്. വാർഷിക പദ്ധതി ഭേദഗതി ഡി.പി.സി അംഗീകരിക്കേണ്ട അവസാനദിവസം 27.03.17നായിരുന്നു. അതിനാൽ ഇവയ്ക്ക് ഡി.പി.സി അംഗീകാരം ലഭിച്ചില്ല. പ്രത്യേക അനുമതി നൽകാൻ ആവശ്യപ്പെട്ടിരിക്കുന്നു.

14 എസ്.സി.എസ്.പി/റ്റി.എസ്.പി. പദ്ധതികളുടെ നിർവ്വഹണവും മോണിറ്ററിംഗും സംബന്ധിച്ച് സംസ്ഥാന ആസൂത്രണ ബോർഡിൽ 26.04.2017 ൽ നടന്ന യോഗത്തിന്റെ മിനിറ്റ്സും സ്റ്റേറ്റ് പ്ലാനിംഗ് ബോർഡ് വികേന്ദ്രീകൃതാസൂത്രണ വിഭാഗം ചീഫിന്റെ കുറിപ്പും.

പട്ടികജാതിവിഭാഗക്കാർക്കുള്ള പ്രത്യേക ഉപപദ്ധതി, പട്ടിക വർഗ്ഗ ഉപപദ്ധതി എന്നിവ പ്രകാരം തദ്ദേശഭരണ സ്ഥാപനങ്ങൾ നടപ്പാക്കുന്ന ഭവനനിർമ്മാണ പദ്ധതിയുടെ മോണിറ്ററിംഗിനായി ജിയോ ടാഗിംഗ് (Geo tagging) ഏർപ്പെടുത്തണമെന്ന 26.04.17 ൽ സ്റ്റേറ്റ് പ്ലാനിംഗ് ബോർഡിൽ ചേർന്ന യോഗത്തിൽ തീരുമാനിച്ചിരുന്നു. ഇതനുസരിച്ച് ആവശ്യമായ ക്രമീകരണം ഐ.കെ.എം സോഫ്റ്റ് വെയറിൽ വരുത്തണമെന്ന് ആവശ്യപ്പെട്ടിരിക്കുന്നു.

15 നഗരസഭകളിലെ കണ്ടിജന്റ് ജീവനക്കാരുടെ ശമ്പളപരിഷ്കരണത്തിലെ അപാകതകൾ പരിഹരിക്കണമെന്ന് ആവശ്യപ്പെട്ട് വിവിധ സംഘടനകൾ നൽകിയ കത്തുകൾ (EU3/234/2016-LSGD).

കണ്ടിജന്റ് ജീവനക്കാരുടെ ശമ്പളകുടിശ്ശിക, സ്പെഷ്യൽ അലവൻസ്, റിസ്ക് അലവൻസ് തുടങ്ങിയവ വർദ്ധിപ്പിക്കണമെന്നാണ് ആവശ്യങ്ങൾ

16 പത്തനംതിട്ട ജില്ലാ പഞ്ചായത്തു പ്രസിഡന്റിന്റെ 08.05.17 ലെ കത്തും 08.05.17 ലെ X(2)-ാം നമ്പർ ഭരണസമിതി തീരുമാനവും.

കട്ടനാട് മേഖലയിൽ നെൽകൃഷി, വാഴകൃഷി തുടങ്ങിയവയ്ക്കുള്ള പ്രോജക്ടുകൾ ജില്ലാ പഞ്ചായത്ത് സ്വന്തമായി ഏറ്റെടുത്തു നടപ്പാക്കാൻ അനുമതി ആവശ്യപ്പെട്ടിരിക്കുന്നു.

